



## Fígjarmálaráðið

### Løgtingið

Dagfesting: 13.12.2019  
Mál nr.: 19/00416  
Málsviðgjørt: HKV  
Eftirkannað: 27.11.2019

**Løgtingsmál nr. 48/2019: Uppskot til lögtingslóg um broyting í lögtingslóg um meirvirðisgjald (Meirvirðisgjaldslógin)** (Leingja umsóknarfreistina fyri mvg-afturbering til almannagagnligt frítíðarvirksemi og leigubústaðir)

### Uppskot til

**Lögtingslóg um broyting í lögtingslóg um meirvirðisgjald (Meirvirðisgjaldslógin)**  
(Leingja umsóknarfreistina fyri mvg-afturbering til almannagagnligt frítíðarvirksemi og leigubústaðir)

#### § 1

Í lögtingslóg nr. 136 frá 8. september 1992 um meirvirðisgjald (Meirvirðisgjaldslógin), sum seinast broytt við lögtingslóg nr. 57 frá 7. mai 2019, verða gjørdar hesar broytingar:

1. Í § 3 a, stk. 2, nr. 3 verður “31. desember 2019” broytt til: “31. desember 2022”.

2. Í § 3 b, stk. 2, nr. 4 verður “31. desember 2019” broytt til: “31. desember 2020”.

#### § 2

Henda lögtingslóg kemur í gildi dagin eftir, at hon er kunngjørd.

## Kapittul 1. Almennar viðmerkingar

### 1.1. Orsakir til uppskotið

Freistin fyri nær sækjast kann um at fáa endurrindað meirvirðisgjald av íløgum í almannagagnligt frítíðarvirksemi (§ 3 a) og leigubústaðir (§ 3 b) gongur út 31. desember í ár. Neyðugt verður tí at leingja umsóknarfreistina, um hesar skipanir skulu halda fram.

### 1.2. Galdandi lóggáva

Greitt verður frá báðum skipanum niðanfyri.

#### *Endurgjald sambært § 3 a (almannagagnligt frítíðarvirksemi)*

Felagsskapir, stovnar og grunnar, ið gera íløgur fyri meira enn 1 mió. kr. (mvg ikki íroknað), kunnu eftir umsókn fáa endurgoldið inngangandi meirvirðisgjald av samlaða íløgukostnaðinum.

Treytirnar fyri at fáa endurgoldið meirvirðisgjaldið eru:

- 1) at talan ikki er um vinnuligt virksemi
- 2) at talan er um almannagagnligt frítíðarvirksemi
- 3) at í minsta lagi 33% av samlaða íløgukostnaðinum er fingin til vegar sum gáva ella við óløntum og sjálvbodnum arbeiði

Arbeiðið, sum meirvirðisgjald kann verða endurgoldið fyri, skal vera endað í seinasta lagi 5 ár eftir, at umsókn er góðkend.

Endurgoldið meirvirðisgjald skal rindast aftur í landskassan um íløgan verður seld ella ikki longur verður nýtt til ætlaða virksemið og til almannagagnligt frítíðarvirksemi, sí § 8 í kunngerð nr. 11 frá 7. februar 2018 um meirvirðisgjald fyri ikki vinnuligt og almannagagnligt frítíðarvirksemi.

Sambært galdandi lógtingslóg skal umsókn um endurgjald vera móttikin av TAKS í seinasta lagi 31. desember 2019.

#### *Endurgjald sambært § 3 b (leigubústaðir)*

Tey, sum byggja ella umbyggja ein bygning til leigubústaðir fyri meira enn 200.000 kr. (mvg ikki íroknað), kunnu fáa endurgoldið inngangandi meirvirðisgjald av byggikostnaðinum.

Treytirnar fyri at fáa endurgoldið meirvirðisgjaldið eru:

- 1) at talan er um í minsta lagi 2 leigubústaðir, harav í minsta lagi 10%, tó minst ein bústaður, skal verða atkomiligur og kunna nýtast av fólki í koyristóli
- 2) at matrikkulnummarið, har leigubústaðirnir verða bygdir ella umbygdir, ikki hevur við sær lán, har rentustuðul verður veittur

Arbeiðið, sum meirvirðisgjald kann verða endurgoldið fyri, skal verða endað í seinasta lagi 5 ár eftir, at umsókn er góðkend.

Um bústaðirnir ikki longur verða nýttir sum leigubústaðir, skal endurgoldið meirvirðisgjald rindast aftur í landskassan.

Sambært galdandi løgtingslóg skal umsókn um endurgjald vera móttikin av TAKS í seinasta lagi 31. desember 2019.

### **1.3. Endamálið við uppskotinum**

*Endurgjald sambært § 3 a (almannagagnligt frítíðarvirksemi)*

Hildið verður, at hetta er ein góð skipan, ið stuðlar felagslívinum kring landið, og at skipanin eigur at halda fram. Mælt verður til, at freistin í fyrsta umfari verður longd við trimum árum.

*Endurgjald sambært § 3 b (leigubústaðir)*

Samgongan hevur sett sær sum mál at økja útboðið av leiguíbúðum, og til tað endamálið verður hildið, at mvg-afturbering er ein góð skipan. Eisini hevur afturberingin við sær, at leigubústaðir í størri mun verða javnsettir við eigarabústaðir, ið fáa rentustuðul.

Tó verður í fyrsta umfari einans mælt til at leingja freistina við einum ári. Orsøkin er, at landsstýrið arbeiðir við einum “bústaðarpakka”, sum fer at umfata eina røð av bústaðarpolitiskum átøkum. Hetta arbeiði er farið í gongd og verður eftir ætlan liðugt komandi ár. Skipanin við mvg-afturbering verður partur av hesum arbeiði, og tí verður mett rættast einans at leingja freistina við einum ári í fyrsta umfari.

### **1.4. Samandráttur av nýskipanini við uppskotinum**

Uppskotið hevur við sær, at freistin fyri nær søkjast kann um at fáa endurrindað meirvirðisgjald av íløgum í almannagagnligt frítíðarvirksemi (§ 3 a) verður longd við trimum árum, frá 31. desember 2019 til 31. desember 2022.

Freistin fyri at fáa endurrindað meirvirðisgjald av íløgum í leigubústaðir (§ 3 b) verður longd við einum ári, frá 31. desember 2019 til 31. desember 2020.

### **1.5. Ummæli og ummælissskjal**

Málið hevur ligið til ummælis á hoyringarportalinum hjá Føroya landsstýri. Eittans hoyringarsvar er innkomið, og tað er frá Vinnuhúsinum. Tey taka undir við uppskotinum.

## Kapittul 2. Avleiðingarnar av uppskotinum

### 2.1. Fíggjarligar avleiðingar fyri land og kommunur

Inntøkurnar frá meirvirðisgjaldi fella til landskassan, og tí er tað landið, ið ber kostnaðin, tá meirvirðisgjald verður afturrindað.

Um hugt verður at teimum seinastu 5 árunum, so er tað eitt sindur ymiskt, hvussu nógv hefur verið endurrindað árliga. Sí talvuna niðanfyri.

<i>Mið.kr.</i>	<b>2014</b>	<b>2015</b>	<b>2016</b>	<b>2017</b>	<b>2018</b>	<b>Miðal 2014-18</b>
§ 3 a	31,4	18,1	13,8	9,0	18,6	18,2
§ 3 b	0,9	1,9	0,0	29,0	29,0	12,2
<b>Íalt § 3 a og § 3 b</b>	<b>32,3</b>	<b>20,0</b>	<b>13,8</b>	<b>38,0</b>	<b>47,6</b>	<b>30,3</b>

Í miðal hefur verið endurrindað 18,2 mió. kr. árliga eftir § 3 a (almannagagnligt frítíðarvirkssemi) og 12,2 mió. kr. árliga eftir § 3 b (leigubústaðir).

Íalt fyri báðar greinar hefur í miðal verið endurrindað 30 mió. kr. árliga seinastu 5 árin.

### 2.2. Umsitingarligar avleiðingar fyri land og kommunur

Sambært TAKS hava afturberingarskipanirnar ikki nógva umsiting við sær.

### 2.3. Avleiðingar fyri vinnuna

Uppskotið hefur jalligar fíggjarligar avleiðingar fyri tey, sum byggja ella umbyggja bygningar til útleigan.

### 2.4. Avleiðingar fyri umhvørvið

Uppskotið hefur ikki avleiðingar fyri umhvørvið.

### 2.5. Avleiðingar fyri serstøk øki í landinum

Uppskotið hefur ikki avleiðingar fyri serstøk øki í landinum.

### 2.6. Avleiðingar fyri ávísar samfelagsbólkar ella felagsskapir

Uppskotið hefur jalligar avleiðingar fyri felagsskapir, ið gera íløgur í almannagagnligt virkssemi. Hesi kunnu nú fáa mvg-afturbering í 3 ár afturat.

### 2.7. Millumtjóðasáttmálar á økinum

Uppskotið hefur ikki avleiðingar fyri millumtjóðasáttmálar á økinum.

### 2.8. Tvørgangandi millumtjóðasáttmálar

Uppskotið hefur ikki avleiðingar fyri tvørgangandi millumtjóðasáttmálar á økinum.

### 2.9. Markaforðingar

Uppskotið hefur ikki markaforðingar við sær.

### 2.10. Revsing, fyrisitingarligar sektir, pantheimildir ella onnur størri inntriv

Uppskotið hefur ikki ásetingar um revsing, fyrisitingarligar sektir, pantheimildir ella onnur størri inntriv.

### 2.11. Skattir og avgjöld

Uppskotið hefur við sær, at tey sum gera íløgur í almannagagnligt frítíðarvirksemi ella leigubústaðir framhaldandi sleppa undan meirvirðisgjaldi av íløguni.

### 2.12. Gjöld

Uppskotið hefur ikki ásetingar um gjöld.

### 2.13. Áleggur lógaruppskotið likamligum ella lögfrøðiligum persónum skyldur?

Uppskotið áleggur ikki likamligum ella lögfrøðiligum persónum skyldur.

### 2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Uppskotið leggur ikki heimildir til landsstýrismannin, ein stovn undir landsstýrinum ella til kommunur.

### 2.15. Gevur lógaruppskotið almennum myndugleikum atgongd til privata ogn?

Uppskotið gevur ikki almennum myndugleikum atgongd til privata ogn.

### 2.16. Hevur lógaruppskotið aðrar avleiðingar?

Uppskotið hefur ikki aðrar avleiðingar enn tær, sum eru nevndar omanfyri.

### 2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Nei	Nei	Ja	Ja
Umsitingarligar avleiðingar	Ja	Nei	Nei	Ja	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Ja	

## **Kapittul 3. Serligar viðmerkingar**

### **3.1. Viðmerkingar til ta einstøku greinina**

#### **Til § 1, nr. 1**

Freistin fyri, nær umsóknir um endurgjald fyri inngangandi meirvirðisgjald eftir § 3 a (almannagagnligt frítíðarvirksemi) skulu vera TAKS í hendi, verður longd við trimum árum frá 31. desember 2019 til 31. desember 2022

#### **Til § 1, nr. 2**

Freistin fyri, nær umsóknir um endurgjald fyri inngangandi meirvirðisgjald eftir § 3 b (leigubústaðir) skulu vera TAKS í hendi, verður longd við einum ári frá 31. desember 2019 til 31. desember 2020.

#### **Til § 2**

Áseting um gildiskomu.

Fíggjarmálaráðið, 13. desember 2019.

**Jørgen Niclasen**  
landsstýrismaður

/ Bjarni Askham Bjarnason

#### **Yvirlit yvir fylgiskjøl:**

Fylgiskjal 1: Javntekstur

Fylgiskjal 2: Ummæli frá Vinnuhúsinum